



(वीर सहिदहरूको संस्मरणमा कीर्तिपुर, काठमाडौँबाट प्रकाशित)

जि.प्र.का.वर्तान ५८/२०६३

सहिद

SAHID WEEKLY साप्ताहिक

अनुरोध

ऐतिहासिक जन आन्दोलन २०४६ मा कीर्तिपुर क्षेत्रबाट ४ जना सहिद हुनु भएको थियो। सहिदको स्मृतिमा सहिद साप्ताहिक ११ वर्षदेखि प्रत्येक हप्ताको शुक्रबार नियमित प्रकाशित भई रहेको जानकारी पुनः गर्दछु। चैत्र २० कीर्तिपुरमा सहिद दिवस सहिद साप्ताहिक पत्रिका प्रकाशनको दिन पनि हो। प्रत्येक वर्ष भैं यस वर्ष पनि सहिद विशेषाङ्क निकाल्ने जमर्को गरेका छौं।

यस विशेषाङ्कमा सहिद सम्बन्धी राष्ट्रिय लेख, कविता, सहिदबारे खोजमुलक लेख लेखेर जनता जागरुक गर्न सम्पूर्ण लेखकहरुप्रति हार्दिक आहवान गर्दछु।

लेख रचनासँगै आफ्नो स्पष्ट परिचय र तस्विरपनि पठाउनुहोला। साथै सहिदको सम्मानमा विज्ञापन दिनुहुन पनि अनुरोध छ।

लेख तथा प्रतिक्रियाको लागि

email: kipushahid@hotmail.com

वर्ष ११, अंक ५१, पृष्ठ -६ ने.सं. ११३५ चौला श्व. अष्टमी, ति.सं. २०७१ चैत्र १३ गते शुक्रबार MAR. 2015 मूल्य रु. ५।-

हनुमानघाट रोड १४ फिटको बन्ने

पाँगा दोबाटोदेखि नगाउँ दोबाटोको बीचमा बाघभैरव बचत तथा ऋण सहकारी मार्ग जुन हनुमानघाट तीर्थस्थल जाने मार्ग अब १४ फिटको चौडाई बाटो बन्ने भएको छ।

तीर्थस्थल हनुमानघाट संरक्षण र बाटो फराकिलो पार्ने उद्देश्यले चैत्र १२ गते नयाँबजार महिला समूहले सप्ताह महायज्ञ

आयोजना गरी २३ लाख रुपैयाँ बचत गरेपछि सो बाटोको र तीर्थस्थलको रुप फेरन लागेको हो।

बाटो फराकिलो पार्ने चैत्र १० गते मंगलबार कीर्तिपुर नगरपालिकाका इन्जिनियर बृतीस मान सिंह र अमिन सहित बाटोको सीमाङ्कन गरी वडा नं. १७ क्षेत्रभर

क्रमशः ५ पृष्ठमा

वैष्णवी माविका शिक्षकहरुको आपत्ति

वैष्णवी माध्यामिक विद्यालय भाजंगालको बहुसंख्यक शिक्षकहरुले प्रधानाध्यापक युवराज न्यौपानेको व्यवहारप्रति आपत्ति गर्दै प्रेस विज्ञप्ति जारी गरेको छ।

विज्ञप्ति अनुसार चैत्र ८ गते विद्यालयमा उठेको विवादलाई सरल ढंगले समाधान नगरी उल्टै प्रहरी बोलाई पक्राउको आदेश दिएकोमा आपत्ति जनाउँदै घोर भर्त्सना गरेको छ।

विज्ञप्तिमा २०७१ चैत्र ८ गते आइतबार विद्यालयको

वार्षिक परीक्षा संचालनको क्रममा परीक्षा संयोजक कसरी गर्ने भन्ने विषयमा छलफल हुँदा गत श्रावण ९ गते प्रधानाध्यापक न्यौपाने तथा सबै शिक्षकहरुको परीक्षा संचालन सम्बन्धी बसेको बैठकबाट शिक्षक मनिकराज महर्जनलाई यस वर्षको शैक्षिक सत्र लागि परीक्षा संचालन संयोजक जिम्मेवारी दिने निर्णयलाई नै मान्यता दिने विषयमा प्रअले कुरा नमिल्ने विवाद उठाई म आफैले चलाए भने मनोमानी गरेको

क्रमशः ५ पृष्ठमा

नेवारी भाषाको शब्दकोष लोकार्पण

२०० वर्ष पुरानो अर्थात् १८ औं शताब्दीको नेवारी शब्दकोष चैत्र ८ गते आइतबार ललितपुर पाटन ढोकास्थित यल माया केन्द्रमा सार्वजनिकीकरण गरियो।

प्रा. तेजरत्न कंसाकारले नेवारी इटालियन शब्दकोष 'अ डिक्सनरी अफ नेवारी ल्याङ्गवेज विथ अ ग्रेसरी इन इटालियन' एक समारोहबीच लोकार्पण गरिएको थियो।

त्यसक्रममा वहाँले ५०० पृष्ठमा ७००० वटा शब्द शब्दकोषमा रहेको बताउनुभयो। पुस्तक प्रकाशनले नेवारहरुको पुरानो प्रचलित लिपि पत्ता लागेको दावी गर्दै यसबाट नेवारहरुको वास्तविक भाषा पत्ता लगाउन सहयोग हुने बताउनुभयो। त्यसक्रममा वहाँले शब्दकोष भित्रको फोटो शब्दकोष ठूलो साइजमा राखेको भए दायाँबायाँको खाली ठाउँ कम हुन्थ्यो, अझ पढ्न सजिलो हुने बताउनुभयो।



कार्यक्रममा पुस्तकको डिजाइन र पुनः प्रकाशन गर्न ठूलो महत्त गर्नुहुने फरनान्डो उजेभदो (Fernando Azevedo) ले प्रा.डा. तेड रिकार्डोको पुस्तकलाई डिजाइन र पुनः प्रकाशन गर्न पाएकोमा खुशी व्यक्त गर्दै नेवारी भाषालाई इटालियन र अन्यले पढ्न अवसर मिल्ने भन्नुभयो।

पत्रकार एवं लेखक कनकमणी दिक्षितले नेवारी इटालियन शब्दकोषले भाषा विज्ञान अध्ययनमा थप टेवा दिने भन्नुहुँदै सबैभन्दा पुरानो र ठूलो शब्दकोष सार्वजनिक भएकोमा खुशी व्यक्त गर्नुभयो।

शब्दकोष संग्रह प्रा.डा. तेड रिकार्डोकी श्रीमती इलेन कनले सहभागीलाई धन्यवाद दिँदै पुस्तकले



लोकार्पण गरिएको शब्दकोष

नेवार इटालियन दुवै भाषालाई टेवा पुऱ्याउने छ भन्नुभयो।

शब्दकोष पुस्तक प्रकाशनले थप जिम्मेवार बढेको र हौसला मिलेको बताउनुभयो।

प्रा. निर्मलमान तुलाधरले स्वागत मन्तव्य राख्दै २०० वर्ष अघि मल्लकालीन समयमा रोमका धर्म गुरु नेपाल

क्रमशः ५ पृष्ठमा

चैत्र २० गते कीर्तिपुरमा सहिद दिवस

ऐतिहासिक जन आन्दोलन २०४६ मा कीर्तिपुरबाट ४ जना सहिद बनेका थिए। चैत्र २० गते कीर्तिपुरमा शान्तिपूर्वक अगाडि बढेको जुलुसमाथि गोली चलाउँदा लनबहादुर महर्जन, हिराकाजी महर्जन, राजमान माली र राजेन्द्र महर्जनले शहादत प्राप्त गरेका थिए। ती सहिदहरुको

स्मृतिमा प्रत्येक वर्ष चैत्र २० गते कीर्तिपुरमा सहिद दिवस मनाउँदै आइरहेका छन्।

सहिद स्मृति व्यवस्थापक समिति कीर्तिपुरको आयोजनामा चैत्र २० गते प्रभातफेरी कार्यक्रम, सहित प्रतिमा स्थल खासीबजारमा सहिद श्रद्धाञ्जली कार्यक्रमलाई

निरन्तरता दिने आइतबार बसेको बैठकले गरेको छ। आइतबार बसेको बैठकले समिति पुनः गठन गरेको छ।

चक्र प्रणालीको समझदारी अनुसार अध्यक्षमा विकास महर्जन, सचिवमा नारायण महर्जन र कोषाध्यक्षमा सिद्धिकुमार

क्रमशः ५ पृष्ठमा

मुवर्ण अवसर ! मुवर्ण अवसर !!

"Education is the Key of Knowledge"

For New Session

CONTACT

Kirtipur English Boarding High School (KEBS)

सुविधा तथा विशेषताहरु:

- १) कक्षा १ देखि ९ सम्म करिब ५० जना विद्यार्थीहरुलाई ५०% छात्रवृत्तिको व्यवस्था गरिएको छ। सोका लागि चैत्र मसान्तसम्म स्कुलमा सम्पर्क गर्नुहोला।
- २) कम्प्युटर कक्षा तथा यातायातको व्यवस्था भएको।
- ३) विभिन्न अतिरिक्त क्रियाकलाप- खेलकुद, गीत, संगीत तथा नृत्यको प्रशिक्षणको व्यवस्था।
- ४) विदेशी शिक्षक शिक्षिकाद्वारा Chinese Language पढाउने व्यवस्था।
- ५) Boarders तथा Day Boarders को व्यवस्था भएको।
- ६) मन्टेश्वरी विधिद्वारा सिकाइने (Montessori Based Teaching)।
- ७) अनुभवी तथा तालिम प्राप्त शिक्षक शिक्षिकाद्वारा अध्यापन गराउँदै आइरहेको।
- ८) २०७२ बैशाख १५ गतेसम्म भर्ना निःशुल्क गरिने।

कीर्तिपुर इङ्लिस बोर्डिङ हाई स्कूल

ट्याङ्गुलाफाँट, कीर्तिपुर, फोन नं. ८८८८०५२८८

You owe your child
A STRONG FOUNDATION
for life ahead.

Admission Open

The foundation for your child, laid down here
@ New World Academy & Daycare
Call us today 9841169688

Playgroup, Nursery,
LKG, UKG and Daycare
Age; 1.5 yrs + above
Timings ; 9 AM to 5 PM

Qualified & Trained Teachers | Field Trips | Healthy Meals |
Dance | Story telling | Child Centric Approach | Class well
equipped | Physical Activities | Communication with Parents.
Daycare & After School care | Full of activities, learning | Fun
for children

NEW WORLD ACADEMY & DAYCARE
Sangambasti, Tyanglaphat, Kirtipur-3, Kathmandu
Phone No. 01-4336714, Mobile No. 9841169688

ऐतिहासिक जनअन्दोलन २०८६ चैत्र २० गते शहादत अमर सहिद



लन्तबाहदुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत्र

सहिद साप्ताहिक

वर्ष ११, अंक ५१, २०७१ चैत्र १३ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

विज्ञापन/वितरक: नेल्सन

व्यवस्थापक: प्रताप

कम्प्यूटर टाइप/सेटिङ्ग: श्याम महर्जन

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय

डा. केसीको अनसन: सरकार मौन

त्रिवि शिक्षण अस्पतालका डा. गोविन्द केसी अस्पताल परिसरमै पाँचौं पटक आमरण अनशन बसेका छन् ।

विगतमा केसीसँग पटकपटक गरेका सम्झौता पुरा गर्न १० दिनको अल्टिमेटम दिँदा पनि सरकारले कुनै चासो नदेखाएपछि चैत्र ९ गतेवाट आफ्नो दश सुत्रीय माग पुरा गराउन पाँचौं पटक अनशन बसेका हुन् ।

चिकित्सा माफियाको चंगुलमा फसेर प्रधानमन्त्री आफैले अनैतिक सम्बन्धन दिनेकार्य तुरुन्त बन्द गर्नुपर्ने, मेडिकल कलेज सम्बन्धन सम्बन्धी संसदीय समितिले दिएको गलत र बदनीयतपूर्ण सुझाव बदर गर्नुपर्ने, आइओएमलाई थप स्वायत्तता दिने प्रस्ताव विरुद्ध आइओएम नै टुक्राउन खोज्ने पदाधिकारी पदच्युत गर्नुपर्ने लगायत १० सुत्रीय माग पुरा नगरेमा मर्न तयार रहेको तर गलत प्रवृत्तिसँग नभुक्ने अडानमा रहेका डा. केसीको मागलाई तुरुन्त सम्बोधन गर्नुपर्ने जरुरी देखिन्छ ।

सरकार पटकपटक सम्झौता गर्ने सम्झौता अनुसार कार्यान्वयन गर्न नसकेकोले अहिलेको अनशनमा ४ दिन बिट्दा पनि सरकार मौन रहेको छ ।

मौन सरकारलाई बिउँभाउन बुधबार प्रधानमन्त्रीलाई चिकित्साशास्त्र अध्ययनरत विद्यार्थीले ज्ञापनपत्र बुझाइसकेका छन् भने शुक्रबारबाट त्रिवि शिक्षण अस्पतालमा ओपीडि काम रोक्ने भएका छन् ।

डा. केसीको माग नेपाली जनताको मागको रूपमा विगतमा पनि लिएर अन्य सरकारी अस्पतालले पनि ऐक्यबद्धता जनाएको थियो ।

अब पनि माग पुरा गराउन दवाव दिन देशभरका सरकारी अस्पताल बन्द नहोला भन्न सकिदैन ।

देश भरको अस्पतालले चालिने बन्दले आम नागरिकमा प्रभाव पर्नेछ ।

मानवीय स्वास्थ्यसँग प्रत्यक्ष सम्बन्ध हुने अस्पताल बन्द र अस्पतालका एक वरिष्ठ चिकित्सकको आमरण अनशनमा सरकार मौन बस्नु नेपाली जनताको अपमान हुनेछ ।

त्यसैले सरकारले डा. केसीको मागलाई सम्बोधन गर्ने सार्वजनिक घोषणा गर्दै एउटा वरिष्ठ स्वास्थ्य चिकित्सकको जीवन बचाउनु पर्दछ र विगतमा भएका सम्झौतालाई अक्षरस पालना गर्नु पर्दछ ।

असफल संविधान कि चार दलका नेता ?

प्रज्वल

नेपालका राजनीतिमा सरकारमा गएका दलहरू असफल भएको चर्चा पुनः चल्दैछ । बहुदलीय व्यवस्थाको पुनः स्थापनालगत्तै सरकारमा गएका पार्टीहरू देश र जनताको समस्या समाधान गर्न नसकेर असफल हुँदै आएका हुन् । चुनावमा बहुमत प्राप्त गरी सरकारमा गएको नेकाले २०४८ सालको सरकारलाई पाँच वर्षको अवधिसम्म चलाउन सकेन भने त्यसपछि संसदको सबैभन्दा ठूलो दलको रूपमा सरकारको नेतृत्वमा गएको एमालेले पनि देश र जनताको समस्या समाधान गर्न सकेन । सशस्त्र द्वन्द्वबाट आएको दाबी गरेको एमाओवादी पनि सरकारको नेतृत्वमा पुग्यो तर देश र जनताको समस्या ज्यूँका त्यूँ छ । संविधानसभाको दुईपटकको निर्वाचनमा धेरै स्थान जितेका र सरकारमा पालैपालो गएका एमालेले पनि देश र जनताको समस्या समाधान गर्न सकेन । एमाले, एमाओवादी र मधेसवादी दलहरू अझै जनताको विश्वास आ-आफूलाई नै भएको दावी गर्दैछन् । लेनिनले भन्नुभएको छ- “पूँजीपति वर्गसामु आत्मसमर्पण गरेका पार्टीहरूलाई चुनावमा धेरै संख्या जिताइन्छ र सरकारमा पठाइन्छ ।” हाल नेपालको अवस्था यस्तै छ । संविधानसभाको चुनावपछि गृहमन्त्रालयको समीक्षामा प्रशासन र प्रहरी प्रमुखहरूले नोटको बिटा बाँडिएको र भोजभतेर खुवाइएको रिपोर्ट पेश गरेका थिए । जनता राजनीतिक रूपले सचेत हुँदैछन् । अबको चुनावमा नोटको बिटा बाँड्ने, भोज भतेर खुवाउने, झूटा आश्वासन दिने विश्वासघाती पार्टीहरूको हार हुने गरी जनताले निर्णय गर्नुपर्छ ।

राष्ट्रपति रामवरण यादवले चैत्र ८ गते राजनीतिक दलका नेताहरूलाई आफ्नो निवासमा बोलाएर दलीय सहमतिमा छिटो संविधान निर्माण गर्न पुनः आग्रह गरे । नेका, एमाले, एमाओवादी र मधेसवादी दलहरू संविधानभन्दा पनि सरकारको भागवण्डामा केन्द्रित छन् । वर्तमान संविधानसभाको एक वर्ष नेका नेतृत्वको सरकार चल्दैछ । अब एमालेका ओली प्रधानमन्त्री र

एमाओवादीका प्रचण्ड राष्ट्रपति हुने दाउमा छन् । संविधानको अन्तरवस्तुमा देश र जनताको हितका प्रावधानहरू- शिक्षा-स्वास्थ्य निःशुल्क, स्वदेशमा रोजगारी, सम्पत्तिको सीमा र विदेशमा सम्पत्ति राख्न नपाउने, उत्पादनका मुख्य-मुख्य साधन र सेवा सामाजिकीकरण गर्ने आदि राख्न चारवटै पार्टी सहमत भएका छन् ।

संविधानसभा र संसदको बैठक किन बस्दैन ?

यति बेला संविधानसभाको औचित्यबारे प्रश्न पुनः उठ्दै छ । तत्कालीन संविधानसभाको चुनाव दुई वर्षको लागि भयो तर चार वर्षसम्म लम्ब्याइँदा पनि संविधान बनाइएन । त्यस अवधिमा पनि संविधानभन्दा सरकारमा पालैपालो जाने सहमति चार दलले गरे । सरकारमा पालैपालो जानकै लागि यसपटक गएको माघ ८ गते संविधान घोषणा गर्ने वाचा गरेका चार दलले वाचा तोडेका हुन् । यसकारण औचित्य संविधानसभाको होइन, नेका, एमाले, एमाओवादी र मधेसी मोर्चाको सकिएको हो । यी दलहरू केही दिन अगाडिसम्म जेठ १५ गते गणतन्त्र दिवसको दिन संविधान घोषणा गर्ने नयाँ मिति तोक्ने बताउँदै थिए तर अहिले राष्ट्रपतिसामु मौन बसे । तराई र मधेसलाई, पहाड र हिमालसँग नजोड्ने गरी प्रदेश विभाजन गर्ने र अन्ततः नेपालको विखण्डन गर्ने भारतीय गुप्तचर संस्था “रअ” को योजनासँग मिल्ने गरी संघीय संरचनाको अवधारणा पेश गरेका चार दल भारतीय एकाधिकार पूँजी र भारतीय विस्तारवादकै प्रभावमा रहेको पुष्टि हुँदैछ ।

चुनौती व संविधानसभाको भयो तर जिम्मेवारी संसदको पनि छ । संविधानसभा र संसद सदस्य उही हुँदा नेका, एमाले, एमाओवादी र मधेसवादी दलहरूको ध्यान सरकारमा पालैपालो जानेमा केन्द्रित छ । नेपाल मजदुर किसान पार्टीले सुरुमै संविधानसभा र संसदका सदस्य उही हुन नहुने सुझाव दिएको हो । तर चार दलले

बेवास्ता गरे । अहिले विधेयक अधिवेशन चालू भइरहनुपर्ने बेला हो । प्रमुख प्रतिपक्षी एमाओवादीसहित ३० दल आन्दोलनमा गएको हुँदा नेका र एमालेले विधेयक अधिवेशन बोलाउने साहस गरेनन् । संसद सचिवालयमा नयाँ १० वटा र पुराना १४ वटा विधेयक विचाराधीन छन् । यी विधेयकहरू देश र जनताको हितमा पारित गर्नेतर्फ चार दलको ध्यान गएको छैन ।

के तीस दलको आन्दोलन भागवण्डाको लागि हो ?

प्रमुख प्रतिपक्षी एमाओवादीले सडक आन्दोलन घोषणा गर्दैछ । प्रधानमन्त्री र मन्त्रीहरू सहभागी हुने सार्वजनिक कार्यक्रममा कालो झण्डा देखाई बहिष्कार गर्ने कार्यक्रम तय गर्दै छ । तर संवैधानिक परिषद्मा एमाओवादी अध्यक्ष प्रचण्ड उपस्थित भएर लोकसेवा र अख्तियार दुवै आयोगका पदाधिकारीहरू भागवण्डा गरे । एमाओवादी अध्यक्ष प्रचण्डको नेतृत्वमा रहेको ३० दलीय मोर्चा र ६ दलीय माओवादी मोर्चा के एमाओवादीलाई नेका-एमालेसँग संवैधानिक नियुक्तिमा भागवण्डा दिलाउन बल प्रदान गर्दैछन् ? के एमाओवादी अध्यक्ष प्रचण्ड ३० दल र ६ दलको बल देखाएर राष्ट्रपति बन्ने सपना देख्दैछन् ?

३० दलीय मोर्चाले दोस्रो चरणको आन्दोलनको तयारीको क्रममा चैत्र ८ गते भक्तपुरमा ३०-४० जनाको जुलुस निस्क्यो । च्याम्हासिंहमा जुलुसमा सहभागी एकजनाले बोले- ‘नेपाल मजदुर किसान पार्टीले नेकालाई साथ दियो । आन्दोलनलाई कति झूटा बोल्न सकेको ? आन्दोलनकै बेला नेका-एमाले सरकारसँग संवैधानिक अङ्गका पदाधिकारीहरूको भागवण्डा खाने एमाओवादी अनि नेमकिपाले नेकालाई साथ दिएको आरोप लगाउने’ संवैधानिक अङ्गको पदाधिकारी भागवण्डामा मधेसी मोर्चा पनि संलग्न छ । तीस दलीय गठबन्धनका २८ दलले सोध्नुपर्ने हो- ‘सरकारको विरोधमा आन्दोलन गरेका एमाओवादी र मधेसी मोर्चाले

संवैधानिक अङ्गका पदाधिकारी भागवण्डा किन खाएको’ यसकारण एमाओवादी र मधेसवादी नेतृत्वको वर्तमान सडक आन्दोलन नेका र एमाले सरकारसँग बढी भाग प्राप्त गर्नेमा सीमित हुँदैछ । चार दलको भागवण्डामा नियुक्ति हुने लोकसेवा र अख्तियारका पदाधिकारीलाई निष्पक्ष ढंगले काम गराउने अवस्था छैन । लोकसेवा र अख्तियारमा भागवण्डा पुऱ्याउनकै लागि पाँचजना पदाधिकारीको बन्दोबस्तलाई सात पुऱ्याइएको हो ।

भारतीय शासक वर्गसँग आत्मसमर्पण

नेपालमा राजनीतिक संक्रमणको कारण भारतीय शासक वर्गको हस्तक्षेप बढ्दै गएको हो । सरकारमा गएका दलका नेताहरू पनि भारतीय शासक वर्गको दलाल बन्न तैयार हुँदैछन् । नेकाभित्र सुशील, देउवा, रामचन्द्रको नीतिगत भिन्नता छैन । एमालेभित्र ओली, माधव, रावलको पनि नीतिगत फरक छैन । एमाओवादीभित्र प्रचण्ड, बाबुराम र नारायणकाजीबीच पनि विचार भिन्नता छैन । तर ती सबै आ-आफूलाई फरक पहिचानको नेता दावी गर्दैछन् ।

भारतीय शासक वर्गले महत्तरी मुसहर बस्तीका नेपालीलाई दशगजामा बसोबास गरेको निहुँ राखी उठायो । पुस्तौंदेखि उनीहरू त्यहाँ बस्दै आएका हुन् तर सरकारमा गएका नेताहरू मौन छन् । भारतले नै भुटानी शरणार्थीहरूलाई नेपाल पठाएको थियो । करिब एक लाख तीस हजार भुटानी शरणार्थीहरूमध्ये ९५ हजार जति अमेरिकालगायत देशमा पुनर्वासको नाममा देशविहीन सस्तो ज्यामी बन्न बाध्य छन् । भुटानी शरणार्थीलाई तेस्रो देश पुनर्वासमा पठाइँदा नेपालका अमेरिकी राजदूत मोरियाटीले पुनर्वासमा गए पनि स्वदेश फर्कने अधिकार कायम रहने बताएका थिए । तर अमेरिकी आडमा भारतीय शासक वर्गले नै भुटान फर्कन लागेका शरणार्थीहरूलाई मेची पुलमा रोकेको थियो ।

२०७१ चैत्र ९

“भागवण्डाको राजनीति गर्नु डकैती गर्नु हो”

भक्तपुर । नेपाल मजदुर किसान पार्टीका अध्यक्ष एवं सभासद् नारायणमान बिजुक्छे (रोहित)ले कर्मचारीहरु आफ्नो पदीय दायित्व इमानदारीपूर्वक निर्वाह गर्नुका साथै समाज परिवर्तन गर्नेतर्फ पनि लाग्नुपर्छ भन्नुभयो ।

नेपाल कर्मचारी समाज केन्द्रीय समितिद्वारा प्रकाशित पहिलो बुलेटिन “सन्देश” को सोमबार एक समारोहबीच विमोचन गर्दै अध्यक्ष बिजुक्छेले पूँजीवादी देशमा कर्मचारीहरुको तलब धेरै गुणा फरक हुने तर समाजवादी देशमा त्यो अन्तर कम हुन्छ भन्नुभयो ।

देशको सेवामा जुट्नुपर्ने ठूला पदका कर्मचारीहरु घूस र आर्थिक अनियमिततामा फसिरहेकोमा चिन्ता व्यक्त गर्दै अध्यक्ष रोहितले भन्नुभयो- कर्मचारीहरु भ्रष्ट भएमा सन्तानहरु पनि मतिभ्रष्ट हुन्छन् ।

कर्मचारीहरु सत्तारूढमा लागे उनका सन्तानहरु पनि सही बाटोमा लाग्ने चर्चा गर्दै उहाँले त्यसले देश र जनताको विकास र सेवामा सहयोग पुग्छ भन्नुभयो । उहाँले भन्नुभयो- कर्मचारीहरु नियममा बस्नु पर्दछ, इमानदार हुनुपर्छ, काममा छिटो छरितो सेवा दिएर अरु कार्यालयमा जाँदा ढिलासुस्तीको विरोध गर्न पाउँछ ।

इन्जिनियरिङ्ग समाजका केन्द्रीय अध्यक्ष रवीन्द्र फोर्जुले कृषि उत्पादन बढाएर खाद्यान्नमा आत्मनिर्भर बनाउन सरकार लाग्नुपर्नेमा जोड दिनुभयो ।

नेपालको उत्पादन कम भएकोले खाद्यान्न आयात गर्न बाध्य भएको चर्चा गर्दै उहाँले कृषि उत्पादन वृद्धि गर्नमा सरकार असक्षम भएको बताउनुभयो ।

नेपाल कर्मचारी समाजका केन्द्रीय अध्यक्ष गौतम लामाले कर्मचारीलाई राजनीतिक रुपमा प्रशिक्षित गर्नुपर्ने र अध्ययन निरन्तर जारी भएर आत्मसन्तुष्टि मिल्ने बताउनुभयो । उहाँले समाजवादी व्यवस्थाले कर्मचारीको

मनोबल बढाउँछ भन्नुभयो ।

कार्यक्रममा कर्मचारी समाजका काजीबहादुर पञ्च र शिवराम धुखाले पनि आ-आफ्नो विचार व्यक्त गर्नुभएको थियो ।

सगरमाथा टीमीमा अध्यक्ष रोहित

नेमकिपाका अध्यक्ष रोहितले वर्तमान राजनैतिक समस्याको मुख्य स्रोत नै शासक दलहरु भएको बताउनुभएको छ । स ग र म ा थ ा टेलिभिजनमा सोमबार बिहान प्रसारित एसटीभी च्याट कार्यक्रमका प्रस्तोता जीवनराज भण्डारीसँग कुराकानी गर्दै अध्यक्ष बिजुक्छेले शासक दलहरु नैतिकता र विवेकको राजनीतिभन्दा बल, संख्या र धम्कीको आधारमा राज्यका हरेक संरचनामा भागवण्डा गरिरहेको बताउनुभयो ।

उहाँले भन्नुभयो - “भागवण्डाको राजनीति गर्नु डकैती गर्नु हो ।” नेपाली जनताले देशमा शान्ति सुरक्षा कायम गर्न, विकास गर्न र देश र जनताको हितमा नयाँ संविधान निर्माण गर्न मत दिएको उहाँको कथन थियो ।

संरा अमेरिकामा सन् २००८ सम्ममा आघातमा बढी पूर्वसांसदहरु धनी पूँजीपति वर्गको दलाल बनेको र सरकारी निर्णय तिनैको नियन्त्रणमा रहेको अध्ययन सार्वजनिक भएको चर्चा गर्दै अध्यक्ष बिजुक्छेले नेपालमा पनि विदेशी कम्पनीका एजेन्टहरुले सरकार चलाइरहेका त छैनन् भनी प्रश्न गर्नुभयो । विदेशी एकाधिकार पूँजी र अन्तर्राष्ट्रिय गैरसरकारी संस्थाको निर्देशनमा वर्तमान सरकार र शासक दलहरु सञ्चालित भइरहेकोप्रति उहाँले चिन्ता व्यक्त गर्नुभयो ।

ठूला दलहरु प्रत्येकमा आन्तरिक किचलो र झगडा हुनुमा पनि विदेशी स्वार्थ रहेको अध्यक्ष बिजुक्छेको भनाइ थियो । उहाँले भन्नुभयो - “शासक दलहरुमा देखिएको झगडा सिद्धान्त र नीतिमा नभई पदीय भागवण्डामा हो ।” उहाँले सत्ताधारी दलमा देखिएको आन्तरिक किचलोलोले समग्र देश र जनतालाई प्रत्यक्ष प्रभाव पर्ने

उल्लेख गर्दै देशको अस्थिर राजनीतिबाट फाइदा उठाउन विदेशी शक्ति तथा प्रतिक्रियावादी तत्वहरु लागिपरेको बताउनुभयो ।

अध्यक्ष बिजुक्छेले संविधान अनिश्चितकालका लागि स्थगित गर्नु गलत भएको प्रस्ट पार्नुभयो । जनतालाई दिएको वाचा पूरा गर्न नसकेपछि सरकारबाट राजीनामा दिनुपर्ने उहाँको जोड थियो ।

सञ्चारकर्मीसँग अध्यक्ष रोहित रफत सञ्चार क्लब भक्तपुरले शुक्रबार गरेको अन्तरसंवाद कार्यक्रममा नेपाल मजदुर किसान पार्टीका अध्यक्ष नारायणमान बिजुक्छेले सभामुख सुवास नेम्वाङलाई दिएको वचनअनुसार दलहरुले काम नगरेको बताउनुभएको छ ।

बिजुक्छेले संसद र संविधानसभाभित्र सभामुखले सांसदहरुलाई आफ्नो मर्यादातिर ध्यान आकर्षित गर्नु स्वाभाविक हो भन्नुभयो ।

स्थानीय निकायको निर्वाचन हुन नसकेकोमा भारतकै हात रहेको उहाँले तर्क प्रस्तुत गर्नुभयो ।

उहाँले भन्नुभयो “एमाओवादीसहितको मोर्चाको आन्दोलन प्रजातन्त्रको सौन्दर्य भए तापनि सरकारले जसरी जिल्ला-जिल्ला र गाउँ-गाउँमा आफ्नो विचार पुर्‍याउनुपर्ने हो, त्यसो हुन नसक्दा समस्या बढ्दै गएको हो । आन्दोलनसँगै कोही पनि सशक्त हुन नपर्ने भन्दै उहाँले भन्नुभयो, आन्दोलन गर्न पाउने सबैको अधिकार हो ।

उहाँले भन्नुभयो, हाम्रो देशमा अहिलेको समस्याको स्रोत भनेको ठूला चार राजनीतिक दलहरु हुन् । ती दलमा निर्वाचनमा दिएका वचन र व्यवहारमा ठूलो भिन्नता रहेको छ ।”

निर्वाचनमा देशी र विदेशी व्यवसायीहरुले शासक दलहरुलाई चन्दा दिएकै कारण पूँजीपति वर्गको हितमा ऐन कानून बनेको हो, स्वयम् कर निर्धारण र सम्पत्तिको सुदृढीकरण यसको उदाहरण हो, उहाँले



भन्नुभयो ।

त्यस्तै शुक्रबार चितवनको कालिका एफएमको “आजको विचार” कार्यक्रमका प्रस्तोता राजु सापकोटासँग कुराकानी गर्दै अध्यक्ष बिजुक्छेले सभामुखले पार्टीहरुको अनुरोधमा स वि ध ा न स भ ा ला ई अनिश्चितकालसम्मको लागि बन्द गर्नु व्यवहारतः गलत भएको विचार व्यक्त गर्नुभयो ।

उहाँले भन्नुभयो, “एमाओवादी र मधेसवादी दलहरु संविधानसभाको बैठक नहोस् भन्ने कुरा चाहेको सभामुखलाई थाहा हुँदाहुँदै संविधानसभालाई अनिश्चितकालसम्म बन्द गर्दा यो स्थिति देखापरेको हो ।”

अध्यक्ष बिजुक्छेले भन्नुभयो, “पार्टीहरुसँग वार्ता गर्नु भन्दा संविधानसभाको नियमअनुसार काम गर्नुपर्ने र संविधानसभाका समितिहरुको बैठक चालू राखी कार्य निरन्तरता दिनु उपयुक्त हुन्थ्यो ।”

अध्यक्ष बिजुक्छेले भन्नुभयो, “ठूला राजनीतिक दलहरु प्रजातान्त्रिक ढङ्गले चल्न नसक्नु बाँदरको हातमा नरिवलजस्तै हो ।”

एकले अर्कोसँग आत्मसमर्पण नगरेसम्म समाधान नहुने भनाइलाई हलुका ढंगले लिँदा यस्तो स्थिति आएको उहाँले स्मरण गराउनुभयो ।

अध्यक्ष बिजुक्छेले भन्नुभयो, “आन्दोलन गर्ने अधिकार प्रजातन्त्रमा हुन्छ । सत्तापक्षले प्रतिपक्षको हरेक कुरालाई जिल्ला जिल्ला र गाउँ गाउँमा जनसभा गरेर आफ्नो भनाइको औचित्य स्थापित गर्नुपर्छ ।”

राष्ट्रपति चीन भ्रमणमा



काठमाडौं। राष्ट्रपति डा. रामवरण यादव चीन सरकारको निमन्त्रणामा उक्त मुलुकको बोआओ सहरमा हुने ‘एसियाका लागि बोआओ मञ्च’ को वार्षिक सम्मेलनमा भाग लिन आज त्यसतर्फ प्रस्थान गरेका छन् । चीन प्रस्थानअघि राष्ट्रपति यादवलाई त्रिभुवन विमानस्थलको अति विशिष्ट कक्षमा उपराष्ट्रपति, प्रधानमन्त्री, उपप्रधानमन्त्रीद्वय, मन्त्रिगण, सुरक्षा निकायका प्रमुख, सरकारका उच्च पदाधिकारी, नेपालका लागि विभिन्न मुलुकका राजदूत लगायतले बिदाइ गरेका थिए । राष्ट्रपति यादवको बिदाइ समारोहमा नेपाली सेनाको एक टुकडीले सलामी अर्पण गरेको थियो । चीनको दक्षिणी प्रान्त हाइनानको बोआओ सहरमा यही चैत १२ देखि १५ गतेसम्म आयोजना हुने सो सम्मेलनमा राष्ट्रपति डा. यादवले यही चैत १४ गते बिहान सम्बोधन गर्ने कार्यक्रम छ । सोही दिन अपरान्ह आफ्ना चिनियाा समकक्षी राष्ट्रपति सि जिनपिङसँग द्विपक्षीय वार्ता गर्ने कार्यक्रम रहेको परराष्ट्र मन्त्रालयले जनाएको छ । साताव्यापी चीन भ्रमणक्रममा आजै साँझ राष्ट्रपति डा. यादव नेतृत्वको प्रतिनिधिमण्डल हाइनान प्रान्तको सान्या सहर पुग्नेछ ।

एकदिने सान्या बसाइका क्रममा राष्ट्रपतिले आरका भ्याली लाइभ म्युजियम कल्चरल हेरिटेज पार्क एन्ड अब्जर्भेसनको अवलोकन गर्नाका साथै नान्सा रमणीय उद्यानको भ्रमण गर्ने कार्यक्रम रहेको छ । मन्त्रालयका अनुसार शुक्रबार नै राष्ट्रपति डा. यादवले उक्त उद्यानमा नेपाल चीन सांस्कृतिक केन्द्रमा नेपालमण्डपको उद्घाटन गर्नेछन् । सान्याबाट शनिबार बिहान उनी सम्मेलनस्थल बोआओतर्फ प्रस्थान गर्नेछन् । सोही दिन सम्मेलनलाई उनी सम्बोधन गरी चिनियाँ राष्ट्रपति सिले आयोजना गर्ने दिवाभोजमा सहभागी हुनेछन् । शनिबार अपरान्ह राष्ट्रपति यादव र अस्ट्रियाका राष्ट्रपति डा. हेनज फिस्चर तथा स्विडेनका प्रधानमन्त्री स्टेफन लफभेनसँग बेग्लाबेग्लै भेटवार्ता गर्ने कार्यक्रम रहेको मन्त्रालयले जनाएको छ ।

चिनियाा राष्ट्रपतिसँगको भेटवार्तापछि राष्ट्रपति डा. यादव नेतृत्वको प्रतिनिधिमण्डल हाइनान प्रान्तको अर्को सहर हाइकुतर्फ प्रस्थान गर्नेछ । आइतबार बिहान उक्त सहरबाट नेपाली प्रतिनिधिमण्डल चीनको स्वशासित क्षेत्र तिब्बतको राजधानी ल्हासातर्फ प्रस्थान गर्नेछ । सोमबार र मंगलबार ल्हासा तथा सिगात्सेका विभिन्न स्थलको भ्रमण पूरा गरी बुधबार बिहान उक्त प्रतिनिधिमण्डल स्वदेश फिर्ता हुने कार्यक्रम छ । राष्ट्रपति नेतृत्वको १८ सदस्यीय प्रतिनिधिमण्डलमा राष्ट्रपतिकी सुपुत्री अनिता, सहरी विकासमन्त्री डा. नारायण खड्का, राष्ट्रपतिकका सल्लाहकारद्वय सूर्यप्रसाद दुङ्गेल र हरि शर्मा, राष्ट्रपतिको कार्यालयका सचिव अनूपकुमार उपाध्याय, चीनका लागि नेपाली राजदूत महेशकुमार मास्के, परराष्ट्र मन्त्रालयका कामु सचिव शंकरदास वैरागी र सहसचिव भववीन्द्र अर्याल, राष्ट्रपतिकका स्वकीय सचिव ललितबहादुर बस्नेत, स्वकीय चिकित्सक डा. यादवकुमारदेव भट्ट, शिष्टाचार महापाल अर्जुनकान्त मैनालीलगायत छन् ।

आर्वाँ सहिद स्मृति कप खुल्ला ब्याडमिन्टन प्रतियोगिता- २०७१

निमन्त्रणा !

कार्यक्रम :

उद्घाटन समारोह: २०७१ चैत १४ गते शनिबार
समय: विहान ६:०० बजे
स्थान : दिउखेल ब्याडमिन्टन कोर्ट, पाँगा, कीर्तिपुर
उद्घाटन खेल: चैत्र १४ गते शनिबार
विहान ७ बजे

निमन्त्रणा !!

नगद पुरस्कार
सहिद

इमेन्ट्स:

- खुल्ला मेन्स सिङ्गल
- खुल्ला मेन्स डबल



सम्पर्क :

जहुँहिटी युवा क्लब भवन, पाँगा
मो. ९८४१४३६०२२, ४३३०८२८

आयोजक :

युवा खेलकुद समूह, कीर्तिपुर

प्लास्टिक झोलामाथिको प्रतिबन्ध कडाइ साथ लागू गर्न जोड

काठमाडौं । सरकारले २०७२ बैशाख १ गतेदेखि काठमाडौं उपत्यकामा लागू गर्न लागेको प्लास्टिक झोलामाथिको प्रतिबन्धका लागि सरोकारवाला मन्त्रालयबीच समन्वय गरी कडाइका साथ कार्यान्वयन गरिनुपर्नेमा सभासदहरूले जोड दिनुभएको छ ।

संसदको वातावरण संरक्षण समितिको सोमबारको बैठकमा सभासदहरूले यस विषयमा जोड दिनुभएको हो । सरोकारवाला छ जना मन्त्रीलाई बैठकमा बोलाई छलफल गर्न खोजेकोमा एक जना मन्त्री पनि उपस्थित नभएकोमा सभासदहरूले आपत्ति प्रकट गर्नुभएको थियो ।

सोमबारको बैठकमा वातावरण, विज्ञान तथा प्रविधि मन्त्रालयको कार्यभार सम्हाल्नुभएका प्रधानमन्त्री सुशील कोइराला, गृहमन्त्री बामदेव गौतम, स्थानीय विकास तथा संघीय मामिलामन्त्री प्रकाशमान सिंह, सहरी विकास मन्त्री डा. नारायण खड्का, सूचना तथा सञ्चारमन्त्री डा. मीनेन्द्र रिजाल र उद्योगमन्त्री महेश बस्नेतलाई छलफलका लागि बोलाइएकोमा कोही पनि उपस्थित नभएको समितिका सभापति जनकराज चौधरीले जानकारी दिनुभयो ।

समितिको २०७१ भदौ ९ गतेको बैठकले २०७२ बैशाख १ गतेदेखि काठमाडौं उपत्यकामा प्लास्टिक झोला प्रतिबन्ध गर्नका लागि आवश्यक नीति निर्माण गरी कार्यान्वयन गर्न सरकारलाई निर्देशन दिइएको पनि उहाँले बताउनुभयो । “६ जना मन्त्रीलाई बोलाइएकोमा मन्त्रीको त कुरै छँदैन प्रतिनिधि पनि दुईवटा मन्त्रालयबाट



मात्र उपस्थित हुनुभयो ।, निर्णय कार्यान्वयनमा सरकारले चासो नदेखाएको जस्तो देखियो”, उहाँले भन्नुभयो ।

बैठकमा स्थानीय विकास तथा संघीय मामिला र सहरी विकास मन्त्रालयका प्रतिनिधिमार्त्र उपस्थित हुनुभएको थियो । सभासद विष्णु पौडेलले प्लास्टिक झोलामाथि प्रतिबन्ध लगाएपछि प्लास्टिक झोला उत्पादन गर्ने उद्योगलाई प्रोत्साहन, कर छुट र अनुदान दिएर भए पनि अन्य उद्योग खोल्न सहूलियत दिनुपर्ने बताउनुभयो ।

सभासद भीमसेनदास प्रधानले काठमाडौं उपत्यकामा परम्परागत रुपमा व्यवस्थित तरिकाले बस्ती बसाइए पनि आधुनिककालमा अव्यवस्थित बस्तीलाई नियन्त्रित नगरिएकोले वातावरणीय समस्या बढिरहेको बताउनुभयो ।

बैठकमा सभासदहरू मानबहादुर विश्वकर्मा, रञ्जित कर्ण, हरिराज तामाङ्ग, मीठु मल्ल, डा. दुमनसिंह थापा, सक्कलदेव सुतिहार, लीला मगर, जीवनकुमारी घिमिरे, राधिका तामाङ्ग, मीनबहादुर बलायर, रेशमबहादुर लामा, कमला विक, परशुराम तामाङ्ग, सरिता प्रसाई र राजाराम स्याङ्तानले उपत्यकाको

वातावरणीय स्वच्छताका लागि प्लास्टिक झोलामाथि प्रतिबन्ध लगाउने निर्णयलाई कडाइका साथ कार्यान्वयनमा लैजानुपर्नेमा जोड दिनुभएको थियो ।

वातावरण, विज्ञान तथा प्रविधि मन्त्रालयका सचिव डा. कृष्णचन्द्र पौडेलले प्लास्टिक झोला उत्पादन गर्ने उद्योगलाई उद्योग मन्त्रालयले अनुमति दिएर उपत्यकालाई स्वच्छ राख्ने अभियानमा सहयोग गरेको आरोप लगाउनुभयो । ‘प्लास्टिक झोलामाथि प्रतिबन्धपछि वातावरण संरक्षण कोषले रु. २० लाख अनुदान दिई बेराजगार युवा युवतीलाई रोजगारी दिने कार्यक्रम ल्याउन लागिएको छ’, उहाँले भन्नुभयो ।

स्थानीय विकास मन्त्रालयका सहसचिव गोपी खनालले नवघोषित सबै नगरपालिकामा वातावरण विभाग गठन गरी फोहरमैला व्यवस्थापन गर्न लागिएको बताउनुभयो ।

सहरी विकास मन्त्रालय फोहरमैला व्यवस्थापन प्राविधिक सहयोग केन्द्रकी कार्यकारी निर्देशक डा. सुमित्रा अमात्यले प्लास्टिक झोलाका कारण काठमाडौं उपत्यका कुरूप बनेकोले प्रतिबन्ध लगाउने निर्णयलाई कडाइका साथ कार्यान्वयन गरिनुपर्ने बताउनुभयो

कीर्तिपुर यातायातको १८ औं वार्षिक सभा सम्पन्न १० हजार शेयर नकिनेमा अबको साधारणसभामा बन्देज

कीर्तिपुर यातायात सेवा कं.लि.को १८ औं वार्षिक साधारण सभा ललितपुर कार्यविनायक हिलटप गार्डेन रिसोर्टमा चैत्र ७ गते शनिबार सम्पन्न भयो ।

सो सभाको उद्घाटन कीर्तिपुर नगरपालिकाका कार्यकारी अधिकृत नुरहरी खतिवडाले पानसमा दीप प्रज्वलन गरी गर्नुभएको थियो । त्यसक्रममा वहाँले कीर्तिपुरवासीको लगानी रहेको कीर्तिपुर यातायात सेवाले यानुको सेवालाई प्राथमिकता दिनुपर्ने बताउनुभयो ।

सभामा संस्थाका अध्यक्ष सिद्धिकुमार मानन्धरले वार्षिक प्रतिवेदन पेश गर्नुभएको थियो ।

त्यसैगरी कम्पनीका सचिव मिलनमान महर्जनले लेखा प्रतिवेदन प्रस्तुत गर्नुभएको थियो । का.य.त्र.५ म.म.। सल्लाहकारको तर्फबाट हिराकाजी महर्जन, अतिथि रमेश महर्जन, यातायात व्यवसायीको तर्फबाट महेश्वर महर्जन, दैनिक यातायात व्यवस्थापन उप-समितिका संयोजक मनोज महर्जनले शुभकामना मन्तव्य राख्नुभएको थियो ।

संस्थाका अध्यक्ष सिद्धिकुमार मानन्धरको सभापतित्वमा भएको कार्यक्रममा निवर्तमान अध्यक्ष एवं हालका संचालक संघर्तरन मानन्धर, उपाध्यक्ष राजकुमार महर्जन र संचालक रामकृष्ण

महर्जनले पनि बोल्नुभएको थियो । सो भेलाबाट १७ औं साधारण सभाबाट पारित शेयर सदस्य महानुभावले कम्तीमा १० हजार बराबरको शेयर खरिद गर्नुपर्ने निर्णय यही असार महिनाभित्र पुरा गर्नुपर्ने र यदि पुरा नगरेमा आगामी साधारण सभामा आमन्त्रण नगर्ने, व्यवसायीलाई व्यवस्थित र दीर्घकालसम्म यानु सेवालाई ध्यान दिई निजी, सामुदायिक, साभेदारी (3P) गर्ने नयाँ स्टको बिस्तार गरी यानु सुबिधालाई प्राथमिकता दिने र सबै बसबाट वाईफाई (WIFI) सुबिधा दिने जस्ता कुरालाई सर्वसम्मतिपूर्वक स्वीकृत गरेको संस्थाका अध्यक्षले बताउनुभयो ।

सभामुखद्वारा ४ दललाई ४ दिने अल्टिमेटम

संविधान सभाका अध्यक्ष (सभामुख) सुवासचन्द्र नेम्बाङ्गले संविधानसभा प्रतिनिधित्व बढ्ने चेतावनी समेत दिएका छन् । गरेका प्रमुख ४ दललाई पुनः ४ दिने अल्टिमेटम दिएको छ ।

यसभन्दा अघि चैत्र ११ गते सम्ममा सहमति गरेर संविधानसभा बैठक सुरु गर्न समय दिएको थियो ।

चैत्र ११ सम्म केही नभएपछि पुनः समय थप गरेको हो । चैत्र १५ गतेसम्ममा पनि सहमति नबनी त्यसै तार्न खोज्यो

भने संविधानसभाको बहुमतबाट पारित प्रक्रिया प्रणालीबाट अगाडि बढ्ने चेतावनी समेत दिएका छन् ।

संविधान सभा तथा व्यवस्थापिका संसदको आयु ४ वर्ष कायम रहेकोले प्रमुख चार दल गम्भिर हुनेमा शंका नै छ ।

उही दल, उही दलका नेता, उही नेताका बुद्धि न २०६४ सालमा फेरियो न त २०७० मै ।

जबसम्म दलहरू देश र जनता प्रति इमानदार र त्यागी बन्न सक्दैन तबसम्म देशमा

संविधान जारी गरिदैन ।

आ-आफ्नो डम्फु बजाउन छाड्नुपर्ने । देश र जनताको हित हिमाल, पहाड र तराई समेटी प्राकृतिक स्रोतको समानुपातिक बाँडफाँट गरेमा मात्र नयाँ संविधानले केही राहत पाउने छ ।

चार दलको चारतिर फर्केको मुख संविधानले देशलाई बिखण्डन मात्र होइन देश नरहनेपनि सक्ने सम्भावना पनि त्यतिकै छ ।

भाजंगाल चिहान र विष्णुदेवी संरक्षण समाज विवादमा ?

भाजंगाल चिहान निर्माण उपभोक्ता समिति र विष्णुदेवी मन्दिर संरक्षण समितिबीच विवाद हुने भएको छ ।

भाजंगाल चिहान निर्माण गर्न १५ लाख रुपैयाँ निर्वाचन क्षेत्र विकास कार्यक्रम बजेट छुट्याए लगत्तै उपभोक्ता समिति गठन गरी कार्य गर्न लागेको बेला नेपाल सरकार, सहरी विकास मन्त्रालय,

सहरी विकास तथा भवन निर्माण विभागले विष्णुदेवी मन्दिर संरक्षण समितिमार्फत एक सूचना प्रकाशित गरी विष्णुदेवी मन्दिर परिसरमा गुरु योजना अनुसार कार्य भैरहेकोले समितिसँग स्वीकृति नलिई कुनैपनि कार्य नगर्नु भनेका छन् ।

संरक्षण समितिले विष्णुदेवी मन्दिर पुनःनिर्माण लगायत मन्दिर चारैतिरको संरचना

गुरुयोजना अनुसार निर्माण कार्य जारी छन् ।

चिहान समेत गुरुयोजना अन्तर्गत रहेको विष्णुदेवी मन्दिर संरक्षण तथा उत्थान समाजले जनाएको छ ।

चिहान निर्माण उपभोक्ता समिति र समाजको योजना चित्रण फरक ढंगले सार्वजनिक भएको छ ।

टेलिभिजनको इजाजत लिनेको बृद्धि

विद्युतीय संचार माध्यम मध्ये एक प्रभावशाली संचार माध्यम हो टेलिभिजन ।

टेलिभिजनको इजाजत लिने संख्यागत बृद्धि हुँदै आएको छ । सूचना तथा संचार मन्त्रालयका प्रवक्ता पुरुषोत्तम प्रसाद तिवारीको अनुसार फागुन महिनासम्म ८१ वटा टेलिभिजनको इजाजत लिइसकेको जानकारी दिनुभयो ।

सूचना विभागद्वारा आयोजित नियमित पत्रकार

भेटघाट कार्यक्रममा सोमबार सूचना तथा संचार मन्त्रालय मन्त्रालयमा सो जानकारी दिनुभएको हो ।

त्यसैगरी एफएम ६०९ वटामा नियमित प्रसारण स्वीकृति ५४० वटा केवल प्रसारण ८४४ पुगेको, विदेशी चलचित्र छायाङ्कन अनुमति ६५ वटाले लिएको जनाएको छ ।

अब पत्रकार परिचय पत्र कार्डको लागि अन लाइनबाट

फर्म भर्न सक्ने तर पत्रकार आफै सूचना विभाग पुगी लिनुपर्ने बताउनुभयो । त्यसको लागि सफ्टवेयरको काम भैरहेको वहाँले बताउनुभयो ।

सो कार्यक्रममा उर्जा, सार्वजनिक खरिद अनुगमन, जल तथा उर्जा, भौतिक पूर्वाधार तथा यातायात, सिचाई मन्त्रालय र लोक सेवा आयोगका प्रवक्ता र सह-प्रवक्ताबाट आ-आफ्नो गतिविधि प्रस्तुत गर्नुभएको थियो ।

सहिद दिवस (चैत्र २० गते)मा सहभागी होऔं



लनबहादुर महर्जन
वि.सं. २००६ माघ



हिराकाजी महर्जन
वि.सं. २०७९ माघ



राजमान माली
वि.सं. २०२५ मंसिर



राजेन्द्र महर्जन
वि.सं. २०३० चैत

सहिद स्मृति व्यवस्थापन समिति कीर्तिपुरको आयोजनामा यही चैत्र २० गते शुक्रबार हुने सहिद दिवस प्रभातफेरी कार्यक्रममा आ-आफ्नो संघसंस्थाको व्यानर र बाजागाजा सहित सहभागी भई देश र जनताको जीवन बलिदान दिने वीर सहिदहरूको योगदानको सम्मान गरौं ।

कार्यक्रम:

मेला हुने स्थान: खासीबजार, कीर्तिपुर

समय: विहान ७ बजे

आयोजक:

सहिद स्मृति व्यवस्थापन समिति
कीर्तिपुर

के तपाईं म्यूजिक सम्बन्धि तालिम लिन चाहानुहुन्छ ?
यदि चाहानुहुन्छ भने कीर्तिपुर-१७ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क रश्मी योग्य एवं व्यवसायीक कलाकार बनीं

प्रशिक्षण दिने विषयहरू

गायन/हार्मोनियम

गीतार

तबला/मादल/डि=जिम्बे

बाँसुरी

शांखी

श्वार्झलिन

आर्ट

नृत्य

विशेषताहरू :

• दक्ष एवं अनुभवी गुरुहरूबाट सैद्धान्तिक, व्यवहारिक एवं प्रयोगात्मक ज्ञान दिइने ।

• बालबालिकाहरूको लागि विशेष कक्षाहरू सञ्चालन गरिने ।

• संगीत तथा नृत्य प्रशिक्षकहरू उत्पादन गरिने ।

• +२ तथा आस्तको झुलाहावाडबाट आन्तरिक संगीत तथा नृत्यमा परिक्षा दिने व्यवस्था मिलाइने ।

• छुट्टाछुटे कक्षा कोठाहरूको व्यवस्था भएको

सम्पर्क फोन नं. ९८५१००७४०५, ९८५१०४५४८६

साहित्य स्तम्भ

कविता

राम महर्जन
कीनपा-१६, नगाउँ

नक्कली देशभक्तहरू

नेपाल आमाको कोखबाट
जन्मिएका देश भक्तहरू
कस्को लागि काम गर्दैछौं
भनि देऊन एकचोटी छातीमा हात राखी
मुलुक बनाउने देश भक्तहरू
कति आफ्नै स्वार्थमा अलमलिरहेको
जनताको पीर मर्का तर्फपनि ध्यान दिने गर
होइन भने भोका आत्माको श्राप लाग्ला
तपाईंहरूकै विश्वास गरे
शाह वंशको सत्ता विरुद्ध
जनताले आन्दोलन गरे ज्यानै फालेर
तर जनताले आज के पायो
बेरोजगारको मारमा जनता
अन्धकारको मारमा जनता
खानेपानीको मारमा जनता
पेट्रोल, ग्याँसको मारमा जनता
यही हो तपाईंहरूको धर्म
यही हो तपाईंहरूको कर्म
यही हो तपाईंहरूको देश सेवा
सुन्दै लाज मर्दो छ्याः
यस्तो निरीह सरकार भएर के काम ?
जनताको समस्या लाटोले भैं हेरी बस्ने
विपक्षी भन्नेलाई पनि मतलबै छैन
यस्ता लाज नभएका नक्कली देश भक्तहरू

चिनारबैं

- सूर्यराम श्रेष्ठ

सत्ताया स्वादय नाँगा जुम्ह मनु

कतया पूँजी व बुद्धिया भरय् च्वना

थः दे या पूँजि व बुद्धि न्ह्या

छ सत्ताय च्वना छुयाय् ?

छ ला

दे व जनताया न्हयनय

नागा जुल

इज्जत न मस्युम्ह

बेज्जत न मस्युम्ह

बुँख्याचा जुल

मात्र बुँख्याचा जुल ।

छं जनयुद्धय्

न्हय्ब्वगु माग त फुकक

व्वसा जुल

मात्र व्वसा जुल

हि बाः न्ह्याकुगु

वेकारय् जुल

मात्र वेकारय् जुल ।

छं गथे मस्युल ?

छाय् कतया पूँजिया फूर्ति ?

छाय् कतया बुद्धिया फूर्ति ?

छ ला

सत्ताया स्वादय् छ ला सत्ताया स्वार्थय्

नाँगा हे जुल

खः नाँगा हे जुल ।

हनुमानघाट

१४ फिटको सीमाङ्कन गर्ने काम
समेत गरियो । सीमाङ्कन कार्यमा
सम्बन्धित जग्गा धनीहरूले पनि
साथ दिएको थियो ।

त्यो बाटो हनुमानघाट
हुँदै सुन्दरबजारको मूल सडक
लिङ्गेज हुनेछ ।

चैत्र २०

मानन्धरलाई सर्वसम्मतिबाट चयन
गरेको छ भने नगरपालिकाका
प्रमुखलाई पढेन सदस्यमा मनोनयन
गरेको छ । अब सहिद स्मृति
व्यवस्थापन समितिमा प्रमुख पद
सहित २२ सदस्य रहेको छ ।

सहिद दिवसमा कहाँ के ?

सहिद दिवसको
अवसरमा कीर्तिपुरमा नियमित
रूपमा रक्तदान, श्रद्धाञ्जली संगीत
र खेलकुद भैरहेका छन् । त्यसैगरी
सहिदको स्मृतिमा नास पुचःले
रक्तदान कार्यक्रम, इन्द्रेणी
सांस्कृतिक समाज (इसास)ले सहिद
श्रद्धाञ्जली सभा चैत्र २१ गते
हुनेछ भने युवा खेलकुद समूह
कीर्तिपुरले सातौँ संस्करण सहिद
स्मृति व्याडमिन्टन प्रतियोगिता चैत्र
१४ गतेदेबाट सुरु हुनेछ ।

तैष्णवी

उल्लेख छ । त्यसको प्रतिवादमा
शिक्षकहरूले कुनै कारण बिना बैठक
नबसी, औपचारिक जानकारी पनि
नगराई आफ्नो व्यक्तिगत स्वार्थ
र मनोमानी तरिकाले काम गर्न
मिल्छ ? भनी प्रश्न गर्दा उल्टो
प्रश्न न्यौपानले शिक्षकलाई तलाई
संयोजक मान्दिन, मैले आफैले
चलाए भन्ने अपशब्द प्रयोग गरेको,
परीक्षा कोठामा जानु भनी
शिक्षकलाई धम्कीपूर्ण भाषा प्रयोग
गरेपछि विवाद भन् चर्केको र
समस्या समाधान नगरी प्रहरी बेलाई
गिरफ्तारको आदेश दिएको उल्लेख
छ ।

प्रहरीले शिक्षकहरूसँग
सोधपुछ गरी विद्यालयको
आन्तरिक समस्या आफैले समाधान
गर्नु भनेर फर्केको विद्यालयका
शिक्षकहरूको स्रोतले बतायो ।

शिक्षकहरूले
विद्यालयका विविध समस्याहरूबारे
प्रश्नले निमित्त बैठक नराखेको,
आर्थिक पारदर्शिता नरहेको,
विद्यालय व्यवस्थापन समिति तथा
पि.टि.ए.को बैठक नराखेको,
एकलौटी रूपमा विद्यालय प्रशासन
चलाएको, जिल्ला शिक्षा
कार्यालयको निर्देशन पालना
नगरेको आरोप लगाउँदै समस्या
समाधान गर्नुको सट्टा डर, धम्की
साथै भुटा प्रचार गरी आफूलाई
मन नपरेका शिक्षकलाई पक्षपात
गर्ने प्रश्न न्यौपानको व्यवहार र
क्रियाकलापप्रति शिक्षक,
अभिभावक, विद्यार्थी, विद्यालय
व्यवस्थापन समिति ता स्थानीय
शिक्षाप्रेमीको तर्फबाट समेत
घोरभर्त्सना र निन्दा गरेको छ ।

हरेक शुक्रबार

प्रकाशित हुने

‘सहिद

साप्ताहिक’

नियमित पढौं

र पढाऔं ।

बुद्धपूजा भवनको जग शिलान्यास



नगरमण्डप श्रीकीर्ति
विहार नयाँवजार कीर्तिपुरमा बुद्ध
पूजा भवन पुनः निर्माण हुने भएको
छ ।

उक्त पुनः निर्माणाधिन
भवनको जग शिलान्यास शनिबार
एक समारोहबीच डा.सुगन्ध
महास्थविर भिक्षुले गर्नुभयो ।
वि.सं.२०३१ सालमा स्वर्गीय
उपासक साहु सत्यनारायण
मानन्धरको सहयोगमा निर्मित भवन
पानी चुहेर जीर्ण हुनलागेकोले भवन
पुनः निर्माण हुने भएको हो ।

जग शिलान्यास गर्दै
भिक्षु सुगन्धले पुन्यभावनाले
कार्यगर्दा यो क्षेत्र ४० वर्षपछि धेरै
परिवर्तन भएको इतिहास स्मरण
गर्नुभयो । अब फेरि पुन्य कमाउन
सुन्दर बुद्ध पूजा भवन बन्नेछ
भन्नुभयो ।

कार्यक्रममा भिक्षु सुवर्ण,



उपासक पूर्णमान महर्जन, भिक्षु
धर्मकीर्ति, सभासद राजन
केसीलगायतले बोल्नुभएको थियो ।
शिलान्यास अघि
पञ्चशील प्रार्थना र महापरित्रान
पाठ गरेको थियो । भवनको लागि
विभिन्न संघ संस्था र व्यक्तीहरूबाट
सहयोगको क्रम जारी रहेको छ ।
अहिलेसम्ममा ७० लाख सहयोग
उठाइसकेको सो अवसरमा

जानकारी दिनुभएको थियो ।
काठमाडौँ क्षेत्र नं. १०
का सभासद राजन केसीले
मन्तव्यको क्रममा विगत व्यक्तिगत
रूपले २० हजार र सभासद
कोषबाट १ लाख रुपैयाँ सहयोग
गर्ने प्रतिबद्धता व्यक्त गर्नुभयो ।
सो भवनको नाम ‘भिक्षु
सुदर्शन महास्थविर बुद्धपूजा भवन’
नामाकरण गरिएको छ ।

हार्दिक श्रद्धा सुमन

जन्मः
वि.सं. १९९९

स्व. केशरी महर्जन

स्वर्गारोहणः
वि.सं. २०७०/१२/२४

यस समूहका आत्मीय मित्र हरिभक्त महर्जनका
ममतामयी आमा कीर्तिपुर-११, पाँगा, धुसी टोल
निवासी श्रीमती केशरी महर्जनको २०७० चैत्र २४
गते स्वर्गारोहण भएको आज चैत्र १३ गते शुक्रबार
वार्षिक पुन्य तिथिको दिनमा मृतकप्रति
हार्दिक श्रद्धा सुमन व्यक्त गर्दछौं ।

एसएलसी समूह २०४०

जनसेवा उच्च माध्यामिक विद्यालय

राष्ट्रिय विद्युत समस्याको
निराकरणका लागि सरकारी
कार्यालयहरूले विद्युत खपतको लागि
मितव्ययिता गर्ने कदमहरू चाल राखी
सर्वसाधारणहरूलाई सु-सूचित गराऔं

नेपाल सरकार
सूचना तथा सञ्चार मन्त्रालय
सूचना विभाग

होमियोप्याथिक पद्धतिद्वारा घुँडा दुखाईको सजिलो उपचार

घुँडा दुखाईसँग सम्बन्धित प्रसस्तै विरामी उपचारका लागि आउने गर्छन् । यसरी आउने विरामीहरू जुनसुकै उमेर, समूहका पनि छन् । समस्या र उमेरको आधारमा घुँडा दुखाईमा विरामीलाई डा. ए.वी. खानद्वारा घुँडा दुखाईको समस्यालाई तीन समूहमा विभाजन गर्नु भएको छ ।

- पहिलो समूह : यस समूहमा ५ देखि १५ वर्षसम्मका बाल बालिकाहरू प्रायः ग्रोइङ्ग पेन अर्थात् वृद्धि विकासका क्रममा हुने दुखाईका साथै खेलकुदसँग सम्बन्धित चोटपटक, ओस्टियोकोन्ड्रोसिस अफ टिबियल ट्युबरोसिटी अर्थात् घुँडाको हड्डी नरम हुने अवस्था संक्रमण, ट्युमर, आदि यस समूह अन्तर्गत पर्दछ ।

- दोस्रो समूह : यस समूह अन्तर्गत खेलकुदसँग सम्बन्धित मेनिस्कल, कुरकुरे हड्डी र लिगामेन्टका चोटपटक हुन्छन् । थोरैमा ओस्टियोआब्राइटिस अथवा हड्डी खिइने रोग र बाथ पनि हुन्छ ।

- तेस्रो समूह : यस समूहमा पर्ने विरामीको घुँडाको जोर्नी खिइएको जसले गर्दा जोर्नीबीचको कुरकुरे हाड (Cartilage) नष्ट भई कुरपता (Deformity) देखिनु वा साथै तिघ्राका मांसपेशीहरू कमजोर हुन्छन् र अवस्था अझ जटिल हुन्छ ।

डा. एवी खानको भनाई घुँडा दुखाई र त्यससँग सम्बन्धित समस्या विभिन्न कारणले भएको हुन्छ । विशेषगरी मांसपेशीहरू बलियो पार्ने व्यायामहरूको कमी नै मुख्य कारण हो ।

सामान्यतः दिनमा ६ देखि ८ घण्टाभन्दा बढी घुँडा खुम्चाएर


बस्नाले जोर्नीमा पर्ने अत्याधिक चापका कारण हड्डी खिइने रोग अर्थात् ओस्टियोआब्राइटिस देखा पर्छ ।

मुख्यतः पाटेलोफेमोरल, टिबियोफेमोरल, बाथ र हाइपरयुरिसेमिक सिन्ड्रोम अर्थात् रगतमा युरियाको मात्रा बढी हुने अवस्थाले गर्दा पनि घुँडा दुख्ने समस्या अझ बढ्न सक्छ ।

केही विरामीका कम उमेरमै जोर्नीको हड्डी खिइने समस्या देखा पर्छ, जसको कारण सम्भवतः वंशाणुगत हुन सक्छ । तर केही अति कम मानिसमा ८० वर्षको उमेरमा पनि जोर्नी अत्यन्त स्वस्थ हुन्छ ।

डा. एवी खानको अनुसार घुँडाका जोर्नीहरू दुख्ने समस्यालाई होमियोप्याथिक औषधीबाट नियन्त्रण गर्न सकिन्छ । सबैभन्दा मुख्य र महत्वपूर्ण कुरा नै स्वस्थ जीवनशैली हो । शारीरिक व्यायाम, राम्रो शारीरिक स्थिति (Posture) र स्वस्थ खाने कुरा घुँडाको स्याहारका लागि अत्यन्त जरुरी छ ।

यदि समस्या देखा परिसकेको छ भने त्यसलाई निको पार्ने उपायहरू अपनाउन सकिन्छ । मांसपेशी कमजोर भएको छ भने त्यसलाई बलियो बनाउनुपर्छ । यदि खेलकुदसँग सम्बन्धित मेनिस्कल टियर अर्थात् हड्डी च्यालिएको वा लिगामेन्टमा चोटपटक छ भने त्यसको लागि आर्थ्रोस्कोपिक सर्जरी अर्थात् घुँडामा प्वाल पारी पाइप छिराएर गर्ने शल्यचिकित्सा गर्न सकिन्छ । यदि हड्डी मसिनो हुने अर्थात् ओस्टियोपोरोसिस जस्तो रोग भने त्यसको लागि क्याल्सियम,



- डा. ए.वी. खाँ

भिटामिन 'डी' सेवन गर्नुपर्छ । यदि जोर्नीको हड्डी धेरै नै खराब भैसकेको छ भने ज्वाइन्ट रिप्लेसमेन्ट नै गर्नुपर्छ ।

यदि सामान्य मांसपेशीको दुखाई र थोरै मात्रामा हड्डी खिइएको छ भने दुखाई कम गर्ने होमियोप्याथिक औषधी र फिजियोथेरापी उपयुक्त हुन्छ ।

डा. एवी खानको भनाई हड्डी खिइने समस्याको मोटोपनासँग सीधा सम्बन्ध छ । यद्यपि मोटोपन मात्र यसको कारण होइन । यदि मोटोपन भएका मानिसका घुँडा दुख्ने रोग लाग्यो भने उनीहरूमा दुब्लो-पातलो मानिसको दाँजोमा यो दुखाई अझ बढी हुन्छ । त्यसैले सन्तुलित भोजन लिनु अत्यन्त जरुरी हुन्छ ।

घुँडा दुखाईको समस्याको रोकथामका लागि नियमित व्यायाम, सन्तुलित भोजन, सजिलो शारीरिक स्थिति (एयक(तगचभ) मा जोड दिनु पर्छ । यदि यो समस्याबाट पीडित भैसकेको भए रोगको अवस्था अनुसारको उपयुक्त उपचारको निम्ति होमियोप्याथिक चिकित्सकको सहयोग लिन आवश्यक छ ।

“सहिद स्मृति कप खुल्ला ब्याडमिन्टन प्रतियोगितालाई बढावा दिऔं”

नवीन महर्जन

नेपालमा प्रजातन्त्रको उदयसँगै विभिन्न समयमा शहादत प्राप्त गरेको वीर सहिदहरूको सम्झनामा खेलकुद प्रतियोगिता भईरहेको छ । सहिदहरूलाई विभिन्न क्षेत्रबाट सम्झने क्रममा खेलकुद क्षेत्रले पनि राष्ट्रिय र क्षेत्रीय स्तरका प्रतियोगिताहरू गर्दै खेललाई टेवा पुर्‍याउने कार्य गर्दै आइरहेको छ ।

नेपालको एकमात्र राष्ट्रिय लिग पनि सहिदहरूको स्मृतिमा नै अहिलेसम्म संचालन हुँदै आएको छ । वास्तवमा सहिदहरूको स्मृतिमा भन्दा खेरी त्यो राष्ट्रप्रति समर्पित र मातृ भूमिको निम्ति भन्ने भावना सम्बन्ध रहेको पाइन्छ ।

जसले गर्दा सहयोगी, समझदारी, अनुशासनप्रति बढी लगाव भएको देखिन्छ । यदि कुनैपनि प्रतियोगिता हुँदा सबैको सकारात्मक सहयोग भएमा त्यो अवश्य सफल हुन्छ । हरेक राष्ट्रको निम्ति खेलकुद एउटा प्रतिष्ठाको विषय बनी नै आएको छ । तसर्थ कुनैपनि राष्ट्रिय एवं अन्तर्राष्ट्रिय प्रतियोगिता गर्नु भनेको कुनै महोत्सव भन्दा कमी छैन । जसले गर्दा यसको निम्ति एक आम नागरिकदेखि लिएर स्थानीय निकाय प्रशासनदेखि लिएर सिङ्गो राष्ट्रको उत्तरदायी रहने हुन्छ ।

खेलकुद मात्र यस्तो क्षेत्र हो जसलाई कुनैपनि धर्म संस्कृतिले भेदभाव गराउन सक्दैन । सबै मानवलाई एउटा धागोमा माला गाँस्न सक्ने सामर्थ्य यसमा हुन्छ । अझ आफ्नो जीवनलाई राष्ट्रप्रति समर्पित भई बलिदान दिएका सहिदहरूको सम्झनामा हुने प्रतियोगितालाई आफ्नो क्षेत्रबाट सक्दो सहयोग र समर्थन हुनु अनिवार्य छ ।

युवा खेलकुद समूह कीर्तिपुरले पनि यस क्षेत्रको खेलकुदलाई होस्तेहाइस्ते गर्ने उद्देश्यले २०६५ सालदेखि निम्नरूपमा सहिद स्मृति कप खुल्ला ब्याडमिन्टन प्रतियोगिता संचालन गर्दै आइरहेको छ । सुरुमा यो प्रतियोगिता यस नगरलाई मात्र ध्यान दिँदै नगर स्तरीय प्रतियोगिताको रूपमा संचालन गर्दै आइरहेको थियो भने अहिले यसलाई खुल्ला प्रतियोगिताको रूपमा मेन्स सिङ्गल र डबलको रूपमा संचालन गर्दै आइरहेको छ । सोही प्रतियोगिताको सातौं संस्करण भोलि १४ गते शनिबारदेखि दिउखेल ब्याडमिन्टन कोर्टमा संचालन हुँदैछ । यस प्रतियोगितामा कीर्तिपुर नगरपालिका लगायत उपत्यकाभित्रका चर्चित ब्याडमिन्टन खेलाडीहरूले

सहभागिता जनाई राखेका छन् । ब्याडमिन्टन खेललाई विकास गर्न र निरन्तरता दिन युवा खेलकुद समूहले बडो राम्रो गर्दै आउनुभएको छ । तसर्थ हामी सबै कीर्तिपुरवासीले यस प्रतियोगितालाई बढावा दिनुपर्दछ । हामीले हाम्रो तर्फबाट आर्थिक, भौतिक, नैतिक जुन किसिमले सक्छौं सहयोग एवं साथ दिनुपर्ने देखिन्छ ।

यो प्रतियोगिता २०४६ साल चैत्र २० गते हाम्रै कीर्तिपुरमा वीर चार सहिदहरू लनबहादुर महर्जन, हिराकाजी महर्जन, राजमान माली र राजेन्द्र महर्जन लगायत ज्ञातअज्ञात सहिदहरूको स्मृतिमा संचालन हुँदै आएको प्रतियोगिता हो । तसर्थ यो प्रतियोगितालाई जीवित राख्नु र निरन्तरता गर्नु भनेको खेलकुदलाई जीवित राख्नुको साथै सहिदहरूप्रति श्रद्धाञ्जली पनि हो ।

नयाँ पिँढीलाई खेलकुदको साथ साथै राष्ट्रप्रति हाम्रो दायित्व बोध गराउने माध्यम पनि हो । एक नागरिकको हिसाबले स्थानीय निकाय एवं संघसंस्थाले विशेष चासो देखाउनुपर्ने देखिन्छ । जसले गर्दा प्रतियोगिता आयोजकलाई संचालन गर्न हौसला मिल्नेछ ।

Admission Open from Playgroup to Grade 1

ADMISSION OPEN in SHEMROCK SIMRIK Int'l Pre-School KIRTIPUR

014330646, 9841353526

LET YOUR CHILD BE A SHEMROCK SMART KID
With more than 22 years of experience and 175 branches across India, Nepal & Abroad, the renowned "SHEMROCK System of Preschool Education", has helped more than 1,50,000 children not only grow but also bring out the best in them. So, enroll your child and experience the SHEMROCK difference.

Delhi's **No.1** Preparatory School

Website: www.shemrock.com